

# ИЗҲОРОТИ САФИРИ ИМА КЕН ГРОСС БА МУНОСИБАТИ РЎЗИ УМУМИЧАҲОНИИ ОЗОДИИ МАТБУОТ

3 майи соли 2011

Аз номи Сафорати ИМА ман меҳоҳам ба ҳалқи Тоҷикистон ба муносибати Рӯзи умумиҷаҳонии озодии матбуот табрикоти худро изҳор намоям. Эъломияни умумии ҳуқуқи башари Созмони Миллали Муттаҳид озодии матбуотро ҳамчун пояи асосии ҷомеаи демократӣ ҳимоя менамояд. Барои нигоҳ доштани ҷомеаи солим шаҳрвандони инфиродӣ бояд ҷиҳати изҳор намудан ва шунидани фикру мулоҳизаҳои мухталиф озод бошанд. Имрӯз Сафорати ИМА ташаббусеро барои ҷалби ҷавонони саросари Тоҷикистон ба рӯзноманигорӣ оғоз менамояд. Сафорат ба доир намудани барномаи таълими мусоидат менамояд, ки талабагони мактабҳои миёнаро бо ҳабарнигорӣ шинос месозад, ва ба онҳо имконияти навиштан ва ба табъ расонидани мақолаҳоро тавассути Интернет фароҳам меоварад.

Ман бо камоли майл эълон мекунам, ки Сафорат рӯзноманигори "Азия Плюс" Рамзия Мирзобекваро барои иштирок дар сафари бахшида ба Рӯзи умумиҷаҳонии озодии матбуот ба шаҳрҳои Ню-Йорк ва Вашингтон интихоб намуд. Хонум Мирзобекова мақолаи "Тафтишот ё инквизитсия"-ро навиштааст, ки қазияи Усмон Бобоев, сокини вилояти Суғдро мустанад кард, ки гӯё ки дар рафти бозпурсӣ ба ҳалокат расидааст. Мо мутмаинем, ки барои мансабдорони давлатӣ қатъиян зарур аст, ки ҳодисаҳои иддаошудаи шиканҷаро бо дақиқат тафтиш қунанд ва рӯзноманигонеро, ки дар ин мавзӯъ гузориш медиҳанд, ҷазо надиҳанд. Ҳангоми сафари ҳуд ба Иёлоти Муттаҳида хонум Мирзобекова бо рӯзноманигони саросари ҷаҳон вомехӯрад ва бо мансабдорони боломақоми Қасри Сафед, Департаменти давлатӣ, Созмони Миллали Муттаҳид ва созмонҳои ғайриҳукуматии дар соҳаи озодии матбуот фаъолияткунанда мусоҳиба мекунад.

Мо аз озодии воситаҳои аҳбори омма дар тамоми ҷаҳон пуштибонӣ мекунем. Дар Тоҷикистон мо оиди боздошти давомноки рӯзноманигори аштӣ Маҳмадиусуф Исмоилов, мурофиаҳои судии айни ҳол бар зидди рӯзномаи Пайкон суратгирифта, ва даъвои ба наздикӣ бар зидди ҳабарнигори «Имрӯз Ньюс» Мирзомуроди Бозор баамаломада нигаронем. Мо рӯйдодҳои марбути ин парвандаҳоро бодиққат мушоҳида менамоем ва умединем, ки дӯstonи мо дар Ҳукумати Тоҷикистон эътироф мекунанд, ки воситаҳои мустақили аҳбори омма дар ҷомеаи солиму демократӣ нақши муҳимро мебозанд.

Аз номи Президент Обама ман бори дигар ҷонибдории доимии Иёлоти Муттаҳидаи Амрикою аз озодии воситаҳои аҳбори омма дар Тоҷикистон тасдиқ мекунам. Сафорати ИМА баҳри мусоидат ба рушди воситаҳои озод ва мустақили аҳбори омма дар мушорикат бо Ҳукумати Тоҷикистон, созмонҳои ғайриҳукуматӣ ва аъзоёни воситаҳои аҳбори омма кор мекунад. Мо мушоҳида намудем, ки бесуботӣ бештар на аз озодии аз ҳад зиёд, балки аз озодии аз ҳад маҳдуд маншаш мегирад. Изҳори озоди нуқтаҳои назари мухталиф мамлакатро нерӯманҷтар мегардонад ва қадами нахустини ноилшавӣ ба ризоият аст.

# # #